
<div style="text-align: center;"><strong>දහම් පදය<br /></strong>&ldquo; අල්ලාගත් අය අල්ලාගත් අන්තයේය , අත්හැරිය අය අතහැරිය අන්තයේය . ඔබත් එවැනි අන්තගාමියෙක්ද ? &ldquo;<br /><br />එම්බා මනුෂ්&zwj;යය , <br />නිවීමට අල්ලාගන්නා කොපමණ ශ්&zwj;රේෂ්ඨද , <br />නිවීමට අත්හරින්නා කොපමණ උතුම්ද ,<br />අන්තයට පවා අන්තගාමි නොවන්නා කොපමණ දුර්ලභද ?<br />එම ධර්මතාවය ඔබ නොවන්නට ප්&zwj;රමාද කුමක් නිසාද !<br /><br />කුමක් හෝ කල යුතුවට වඩා හරි දේ කිරීම වටින්නේය,<br />හරි දේ කිරීමට වඩා යහපත් දේ කිරීම වඩා වටින්නේය , <br />යහපත් දේ කිරීම වඩා නිවෙන දේ කිරීම අගනේය !<br /><br />ඔබ සතු යමක් ඇද්ද , එයි ඔබ මුරකාරයා මිස වෙන කුමක්ද ? පරිභෝජනය මිස වෙන කල දෙයක් ඇද්ද ? <br /><br />පෘතජ්ජනයා ගත්තොත් දෙයක් ගන්නේ දුකටය.<br />ආර්&zwj;්&zwj;යයා ගත්තොත් දෙයක් ගනු ලබන්නේ නිවීමටය. <br /><br />තමා ගැන සිතන්නා තම කම පෝෂණය කරයි. අනුන් ගැන සිතන්නා තම කම නසයි.<br />යමක් අත්හරින්න දෙපාරක් නොසිතන්න. යමක් අල්ලගන්න එකට දස වතාවක් සිතන්න.<br />හැම තැනම ඇත්තේ අපේ නිවීමය. එය දකින්නට අපොහෝසත්වීම අපේ අවාසනාවය.<br /><br /> <strong>උවටැන් ෴</strong><br /><br />අනුන්ගේ යහපත දකින්න. ඔබත් යහපත් වනු ලබන්නේය !<br />අනුන්ට ප්&zwj;රශංසා කරන්න. ඔබත් ප්&zwj;රශංසාවට පත් කරනු ලබන්නේය !<br />අනුන්ගේ ගුණ කියන්න. ඔබේ ගුණ අනුන් කියනු ලබන්නේය !<br />සත්&zwj;යය නොසගවන්න. සියල්ලෝ ඔබට සත්&zwj;යය කියනු ලබන්නේය !<br />ඔබට අවශ්&zwj;ය දේ අනුන්ට දෙන්න. එවිට එය ඔබ නොලබා නොසිටින්නේය !<br />ඔබ කරන උපකාරය අනාගතේ ඔබට ලැබෙන උපකාරයේ ආයෝජනය කොට සලකන්න !<br />අයහපත පවා යහපතක් ලෙස දකින්න දක්ෂ නම් යහපත ගැන කවර කථාද !<br />කුමණ වස්තුවෙන් කුමණ සත්ත්වයාගෙන් දුක හටගන්නේද එම වස්තුවෙන් එම සත්ත්වයාගෙන් වෙන් වන්න. එම වස්තුවේ එම සත්ත්වයාගෙ දුකද වෙන් වනු ඇත !<br />ඔබ කැමති දේට වඩා ඔබට කැමති දේ ලබා ගන්න එවිට අත් හැරීමේ වෙහෙස අල්පය !<br />ඔබට කල යුතු දේ ඔබ කල යුත්තේ ලෝක සත්ත්වයාටය. ලොකයාට ලැබෙන දේ ඔබට නොලැබී නොයන්නේය !<br />අවවාද පිලි ගන්නවාට වඩා අවවාද පිලිපැදීම ශ්&zwj;රේෂඨ කොට සලකන්න ! <br />උදකලාව තීරනය වන්නේ , හිස් පරිසරය මත නොව , ඔබ තුල පවතින බැදීමේ ප්&zwj;රමාණය මතය !<br /><br />මෛත්&zwj;රිය ලබන දෙයක් නොව දෙන දෙයක්ය, <br />එබැවින් අනුන්ගේ මෛත්&zwj;රිය නොපතා ඔබේ මෛත්&zwj;රිය අනුන්ට දෙන්න !<br />ඇයි ඉපදුනේ කියා සිතනවාට වඩා, ඉපදීමේ යුතුකම් ගැන සිතන්න !<br /><br />අනුන්ට ගරු කරන්න. අදක්ෂ වුවද අනුන්ගේ ගෞරවය ඔබ සතු වනු ඇත !<br />ලෝක සමගිය වෙනුවෙන් සටන් කිරීමට වඩා , තමා ලෝකෙට සමගියෙන් වෙසීම ශ්&zwj;රේෂ්ටය !<br />ඒක පුද්ගල සාමය ලෝක සාමය ඇති කරයි.<br />ලෝක සාමය වෙනුවෙන් සටන් කිරීම පවතින සාමයත් නැති කරයි !<br /><br /><strong>කමටහන</strong><br />නිවෙනවා නම් ඕනම දෙයක් අල්ලගන්න ! <br />ඇවිලෙනවා නම් රත්ත්&zwj;රං උවත් විසිකරන්න !<br /><br />සලායතන වල ගනුදෙනු නිවෙන ලෙස භාවිතා කරන්න. සතර ඉරියව්වෙන් පුරුදු කරන්න .<br />ඔබේ නිවීම අපගේ ප්&zwj;රාර්ථනාව නොව එය ඔබේ අවශ්&zwj;යතාවයය !!!<br /><br /><strong>සැලකිය යුතුයි !</strong><br />නිවෙන තැන් සොය සොයා යාමට වඩා ඇවිලෙන තැන් සොයා නිවන්න. සියල්ලන්ගේ උත්සහය ඔබේ නිවීමය. අවිලෙන්නේ ඔබමය.<br />ඇවිලෙන තැන් නිවීමෙන් නිවීම හටගන්නවා මිස, නිවුනු තැනින් නිවීම ගන්නට දරන උත්සහය සුළං ඇල්ලීමට කරන වෑයමක් වැනිය .<br /><br />ඔබේ නිවීම ඔබේම වගකීමයි එය පැහැර නොහරින්න !!!<br /><br />සඝ උපදෙස් ලබා බුදුන් සරණ යන්න !<br /><br />මෙයට <br />තථාගත ශ්&zwj;රාවක සංඝ</div>